


बीसलपुर बांध का गेज 315.34 सेंटीमीटर पहुंचा, गेट आज खुलेंगे

निचले इलाकों से किसानों एवं पशुधन को हटाने की कवायद प्रशासन ने शुरू की, प्रशासनिक अधिकारियों ने नदी किनारे से दूर हटने की चेतावनी दी

देवली, (निर्स)। इन दिनों बीसलपुर बांध के ऊपरी इलाके में लगातार बारिश का दौर बना हुआ है। पिछले तीन दिन से मेवाड़ क्षेत्र में हो रही लगातार बारिश के कारण उपखंड क्षेत्र के बीसलपुर बांध में पानी की आवक बनी हुई है। वहीं बीसलपुर बांध के गेट आज खुलेंगे, इसको लेकर प्रशासन ने गांवों में अलर्ट की चेतावनी जारी कर दी है। वहीं मेवाड़ क्षेत्र के जैतपुरा बांध

बीसलपुर बांध अपनी भराव क्षमता से 16 सेंटीमीटर खाली रहा, बीसलपुर बांध की सहायक नदी त्रिवेणी का गेज चार मीटर पर स्थिर रहा

से पानी छोड़े जाने के कारण त्रिवेणी नदी का जलस्तर बढ़ गया है, जिससे गुरुवार को बीसलपुर बांध में पानी की आवक होने पर बांध का जलस्तर गेज 315.34 सेंटीमीटर पर पहुंच गया। यह बीसलपुर बांध के भराव क्षमता से केवल 16 सेंटीमीटर कम रहा है। यह मापदंड गुरुवार रात दस बजे तक का है। ऐसे में यह अनुमान लगाया जा रहा है कि बीसलपुर बांध के गेट खुलने की पूरी संभावना बन गई है।



मेवाड़ क्षेत्र में हो रही लगातार बारिश के कारण बीसलपुर बांध में पानी की आवक बनी हुई है।

ऐसे में 2 साल बाद फिर से बीसलपुर बांध में पानी की पूर्ण क्षमता के भराव से और पानी की आवक होने से राज्य सरकार और राज्य की जनता सहित क्षेत्रीय किसानों में खुशी का इजहार किया जा रहा है। इसलिए की राजस्थान राज्य के एक चौथाई क्षेत्र में बीसलपुर बांध से पीने के पानी की जल आपूर्ति की जाती है। इसी के साथ टॉक, केकड़ी और भीलवाड़ा जिले के किसानों को

भी बीसलपुर बांध के पानी से खेती लाभ पहुंचता है और वहीं किसान 12 महीने बीसलपुर बांध के पानी से खेतों में सिंचाई करते हैं। बीसलपुर परियोजना के अधिशासी अभियंता मनीष बंसल ने जानकारी में बताया कि गुरुवार की देर रात तक बीसलपुर बांध में जलाशय भंडारण क्षमता 315.50 सेंटीमीटर तक पानी की आवक हो सकती है।

इसके पश्चात अगर ऊपरी माल से पानी की आवक इसी तरह बनी रही तो बांध के गेट शुरुवार को खोल दिए जाएंगे। अधिशासी अभियंता मनीष बंसल ने बताया कि बीसलपुर बांध के गेट खोले जाने को लेकर सारी तैयारियां पूरी कर ली गई है। साथ ही प्रशासनिक अधिकारियों और जिला कलेक्टर को भी गेट खोले जाने की संभावनाओं पर अवगत करा दिया गया है। डाउनस्ट्रीम

यानी के बांध के नदी बहाव क्षेत्र से लोगों को दूर रहने की चेतावनी दे दी गई है। वहीं पशुधन को भी क्षेत्र से दूर रखने के लिए अवगत करा दिया गया है। बीसलपुर बांध के कैचमेंट परिया ऊपरी माल पर त्रिवेणी नदी का गेज गुरुवार रात 8 बजे तक 4 मीटर पर चल रहा है। ऐसे में प्रति घंटा डेड सेंटीमीटर बांध में पानी की आवक हो रही है।

15 फीट लम्बे अजगर ने नीलगाय के बछड़े को निगला



स्नैक कैचर सुरेंद्र सिंह ने ग्रामीणों के सहयोग से अजगर को रेस्क्यू किया।

नीलगाय के बछड़े को निगलने के बाद अजगर झाड़ियों में छिपकर बैठ गया
रेस्क्यू के दौरान अजगर ने स्नैक कैचर की अंगुली पर काट लिया

ब्यावर, (निर्स)। रायपुर उपखंड के बर गांव के निकट स्थित शिकारबाड़ी के पीछे एक 15 फीट लंबे विशालकाय अजगर ने लगभग 20 किलो वजनी नीलगाय के बछड़े को निगल लिया, इसके बाद वह झाड़ियों में छिपकर बैठ गया। जब अपने पशु गांव से दूर चरवाहा क्षेत्र में चरवाह रहे थे तभी एक भैस अनजाने में अजगर के करीब भास चरती हुई पहुंच गई। अचानक अजगर खतरा महसूस होने पर भैस के ऊपर हमलावर हो गया। भैस वहां से भाग खड़ी हुई। यह घटना चरवाहे ने देखी तो तुरंत मौके पर जाकर देखा तो वहां पर एक विशालकाय अजगर झाड़ियों में बैठा हुआ था। चरवाहे ने शोर मचाकर आसपास के सभी चरवाहों को सचेत किया। देखते-देखते मौके पर ग्रामीणों की भीड़ इकट्ठा हो गई। सबसे मन में एक ही विचार था कि आखिर इस अजगर ने किस जीव को निगला है। इसकी सूचना सेंद्रा बन रेंज के अधिकारी राजेंद्र कुमार कसाना को दी गई, जहां से सेंद्रा बन रेंज से स्नैक कैचर सुरेंद्र सिंह मौके पर पहुंचे। स्नैक कैचर सुरेंद्र सिंह ने बताया

कि जैसे ही अजगर को रेस्क्यू करने के लिए नजदीक गए तो वह हमलावर हो गया और उसने बार-बार काटने का प्रयास किया। उन्होंने बताया कि अजगर ने भारी शिकार करने के बावजूद भी एक मीटर तक उछलकर काटने का प्रयास करता रहा। कड़ी मशक्कत के बाद अजगर को काबू किया गया। अजगर भागने की गिराफत में काफी छपटपटाने लगा था। उसने हल्का होने के लिए या भागने के लिए निगले हुए शिकार नीलगाय के बछड़े को वापस उगल दिया। ग्रामीणों ने बताया कि वो यहां अपने पशु चरवा रहे थे तो उन्होंने यहां नीलगाय का एक झुंड देखा था और

उन्के साथ एक बछड़ा भी था शायद ये उसी बछड़े को इस अजगर ने शिकार बनाया हो।

स्नैक कैचर सुरेंद्र सिंह ने बताया कि अजगर इतना भारी भरकम था जिसे चार व्यक्तियों के सहयोग से बोरे में डालकर रोड के किनारे लेकर आना पड़ा और घंटे जंगल में छोड़ दिया गया। उन्होंने बताया कि नीलगाय के शिकार के बाद इसका वजन करीब 45 किलो के करीब था। इस दौरान मुरागार माली कैलाश बागड़ी और अशोक सैनी आदि ग्रामीण मौजूद थे।

स्नैक कैचर सुरेंद्र सिंह ने बताया कि रेस्क्यू के दौरान जैसे ही वे अजगर को बोरे में डाल रहे थे उसी दौरान अजगर ने उनकी अंगुली पर काट लिया। उन्होंने बताया कि गल्लस पहने हुए के बावजूद भी अजगर का हमला बहुत तेज था और उसके दांत बहुत ही ज्यादा नुकीले थे जिससे रक्तस्राव की परत को चीरते हुए अंगुलियां तक पहुंच गए। काटने के बाद उनके हाथ से काफी ब्लीडिंग हुई, जहां उन्हें प्राथमिक उपचार हेतु अस्पताल ले जाया गया और वो अब स्वस्थ है।

एक माह की बेटा की मां ने गला दबाकर हत्या की

रात को रो-रोकर बहुत परेशान कर रही थी एक माह की मासूम बेटा तो मां ने गला घोट दिया

मांडलगढ़, (निर्स)। मांडलगढ़ थाना क्षेत्र में एक दिल दहला देने वाली घटना सामने आई है, जहां एक मां ने अपनी ही मासूम बेटा का बेरहमी से गला घोटकर हत्या कर दी। इस घटना ने पूरे इलाके को सदमे में डाल दिया है। पुलिस ने हत्या के आरोप में मां को गिरफ्तार कर लिया है और मामले की जांच की जा रही है।

मांडलगढ़ थाना पुलिस के अनुसार थाना क्षेत्र के बिकरण पंचायत के स्वर्णपूजा का खेड़ा गांव निवासी बच्ची नील कुमारी उम्र एक माह पांच दिन का शव घर में रखे पानी भरे ड्रम में मिला था। इस मामले में मृतका के काका माथुलाल गुर्जर ने अज्ञात के खिलाफ हत्या का मामला बोते रविवार को दर्ज कराया था। पुलिस ने मामले को गम्भीरता से लेते हुए गांव में ग्रामीण, पड़ोसियों और मृतका के परिजनों से पूछताछ की। वहीं मृतक मासूम नील कुमारी की 31 वर्षीय मां भुलादेवी गुर्जर से भी कड़ाई से पूछताछ की गई, जिसमें आरोपी मां भुलादेवी देवी ने हत्या करने का जुर्म स्वीकार किया। आरोपी महिला ने बताया कि उसके पूर्व में दो पुत्रियां हैं और देवराजी की भी



मासूम की कातिल मां भुला देवी गुर्जर को पुलिस ने गिरफ्तार किया।

चार पुत्रियां हैं। शनिवार रात्रि में मृतका नील कुमारी रात को बहुत रो-रोकर परेशान कर रही थी। इस दौरान महिला ने अपनी मासूम का गला घोट कर पानी के ड्रम में डाल दिया। मां ने बिना किसी हिचकिचाहट के अपनी बेटा का गला घोट दिया। पुलिस ने तुरंत कार्रवाई करते हुए शव को कब्जे में लेकर पोस्टमार्टम करा शव परिजनों को सौंप दिया। पुलिस ने जांच के पश्चात आरोपी मां को गिरफ्तार कर लिया। पूछताछ के दौरान मां ने अपना जुर्म कबूल कर लिया। पुलिस को दिए बयान में उसने बताया कि वह मानसिक तनाव से गुजर रही थी

और उसी दौरान उसने यह खौफनाक कदम उठाया। पुलिस को यह भी शक है कि इसके पीछे और कोई वजह हो सकती है, जिसकी जांच की जा रही है। यह घटना सुनकर पड़ोसी स्तब्ध हैं। किसी ने भी कभी नहीं सोचा था कि एक मां अपनी ही बेटा की जान ले सकती है। पड़ोसियों के अनुसार, मां-बेटा का रिश्ता सामान्य था। थानाधिकारी चन्द्रप्रभात ने बताया कि यह घटना बहुत ही दर्दनाक है और जांच के बाद ही असल वजह का पता चल सकेगा। पुलिस मां के मानसिक स्वास्थ्य की भी जांच कर रही है।

उप मुख्यमंत्री दीया कुमारी ने वीर शिरोमणि महाराणा प्रताप की प्रतिमा का अनावरण किया

नई पीढ़ी महाराणा प्रताप के जीवन से देश सेवा की प्रेरणा लें : उप मुख्यमंत्री दीया कुमारी

शाहपुरा/भीलवाड़ा, (निर्स)। उप मुख्यमंत्री दीया कुमारी गुरुवार को शाहपुरा जिले के दौरे पर रही। उप मुख्यमंत्री दीया कुमारी ने सर्वप्रथम जहाजपुर पहुंचकर वहां स्थित स्वस्ति में भूगर्भ से प्रकटित मुनि सुब्रतनाथ स्वामी जी के दर्शन किए एवं अर्घनमति माता स्वस्ति भूषण माता के दर्शन कर उनका आशीर्वाद लिया। इसके पश्चात उप मुख्यमंत्री दीया कुमारी शाहपुरा जिले की कोटडी तहसील के बीरधोल गांव में पहुंच कर वहां महाराणा प्रताप स्मारक अभियान के तत्वावधान में निर्मित वीर शिरोमणि महाराणा प्रताप की भव्य प्रतिमा का अनावरण किया। प्रतिमा के अनावरण के अवसर पर जिला कलेक्टर राजेंद्र सिंह शेखावत एवं जिला पुलिस अधीक्षक राजेश कंधारण भी मौजूद रहे। वीर शिरोमणि महाराणा प्रताप की भव्य प्रतिमा के अनावरण के साथ ही उप मुख्यमंत्री दीया कुमारी ने जिले के बीरधोल में बोरडा से बीरधोल चौराहे तक 10 करोड़ रुपये की लागत से निर्मित सड़क और राजकीय उच्च



शाहपुरा के बीरधोल गांव में उप मुख्यमंत्री दीया कुमारी ने वीर शिरोमणि महाराणा प्रताप प्रतिमा का अनावरण किया।

माध्यमिक विद्यालय, बीरधोल में ही शिक्षक दिवस के इस विशेष अवसर पर, उन महान शिक्षकों को सम्मानित

सांसद दामोदर अग्रवाल को 2775 फीट की पचरंगी पगड़ी पहनाई

भीलवाड़ा, (निर्स)। भाजपा प्रदेश महामंत्री सांसद दामोदर अग्रवाल का विशेष सम्मान करते हुए राजस्थान जन मंच अध्यक्ष कैलाश सोनी के नेतृत्व में सबसे लंबी पचरंगी पगड़ी 2775 फीट 5500 स्वयंसेवक फीट, 6 फीट ऊंची और 4 फीट चौड़ी पहनाई गई। जनमंच अध्यक्ष सोनी के नेतृत्व में भाजपा प्रदेश महामंत्री सांसद दामोदर अग्रवाल को विश्व की सबसे लंबी

विशालकाय पचरंगी पगड़ी 2775 फीट की व 22 किलो 800 ग्राम वजन की भाजपा जिला कार्यालय भीलवाड़ा में पचराकर विशेष रूप से सम्मानित किया गया। इस कार्यक्रम को लाइव रिकॉर्डिंग हुई। जानकारी के अनुसार इससे पूर्व विश्व की सबसे लंबी पगड़ी गिनीज बुक ऑफ वर्ल्ड रिकॉर्ड में मध्य प्रदेश के बैतूल शहर में 26 अगस्त 2022 को 1133 फीट लंबी 3716 स्वयंसेवक फीट की

हिंडौन में बारिश का दौर जारी

हिंडौन सिटी, (निर्स)। शहर में करीब छह दिन बाद मानसून एक बार फिर से सक्रिय होते ही बाजारों में जल भराव का संकेत छा गया। बुधवार शाम से रात तक हुई कुल 80 एमएम बारिश ने कटरा बाजार, डेम्प रोड, कम्बलबाल गली, धाकड़ पोटा, शौतला कालोनी, सरफा बाजार, भायलापुरा में जलभराव हो गया। कटरा बाजार में दुकानों के बाहर सड़क पर 3 से 4 फीट तक पानी भरा हुआ है। खरीदारी के लिए पहुंचे ग्राहक जलभराव देख वापस लौटते दिखे। धर हिंडौन-बनारा रोड पर बाजना रोड मोड़ पर पानी भरने से दुर्घटना वाहन व ओटो चालक डायवर्ट रूट में गलियों से निकलते हुए दिखे। शहर के मुख्य जलस्रोत जलसेन तालाब में पानी की आवक हुई है।

कार ने दो बाइकों को टक्कर मारी, छह की मौत

श्रीगंगानगर, (निर्स)। यहां के बिजयनगर में देर रात हुए भीषण सड़क हादसे में छह लोगों की मौत हो गई। सूरतगढ़-अनुपगढ़ स्टेट हाईवे पर देर रात करीब दो बजे एक कार ने दो बाइकों को टक्कर मारी थी। एकसीडेंट में 3 बाइक सवारों की मौके पर ही मौत हो गई। वहीं, 3 ने हॉस्पिटल ले जाने के दौरान दम तोड़ दिया। जानकारी के अनुसार सभी बाइक सवार आपस में परिचित थे और रात्रि जागरण से लौट रहे थे। पुलिस के अनुसार एकसीडेंट में मौके पर हनुमानगढ़ जिले के रावतसर थाना क्षेत्र के पत्नी निवासी ताराचंद (20), सुरतगढ़ गांव के दो एसपीएम का रहने वाला मनीष उर्फ रमेश (24),

सभी बाइक सवार आपस में परिचित थे और रात्रि जागरण से लौट रहे थे

बख्तावरपुरा निवासी सुनील कुमार (20) की मौके पर ही मौत हो गई। वहीं, बख्तावरपुरा के चौहिलावाली निवासी राहुल (20), राजियासर थाना क्षेत्र के गांव दो एसपीएम के शुभकर (19) और बलराम उर्फ भालराम (20) की हॉस्पिटल ले जाने के दौरान मौत हो गई। हादसे के बाद से कार ड्राइवर मौके से फरार है। पुलिस मामले की जांच कर रही है।

जयपुर विद्युत वितरण निगम लिमिटेड
कार्यालय अधीक्षण अभियंता (टीई/एडव्यू) ई-निविदा सूचना
ई-निविदा सूचना
ई-निविदा दो भागों में (तकनीकी-व्यावहारिक), जयपुर डिस्ट्रिक्ट के अर्वागत वार्डिक दर अनुबंध पर बाह्य, संयंत्र और मशीनरी की बिना प्रोपेटीयरिग क्षेत्र, सुशीलेट के डिस्ट्रिक्ट के डिस्ट्रिक्ट वरु 2019-2022 के अर्वागत आमंत्रित जाती है। सम्पूर्ण निविदा सम्बन्धित दरवाजे ई-प्रोपेटीयरिग पोर्टल <http://www.eproc.raajasthan.gov.in> से डाउनलोड कर सकते हैं। निविदाएं ऑनलाइन ई-पोर्टल पर दिनांक 26.09.2024 को सां 11:00 बजे तक ही स्वीकार की जा सकती हैं। निविदा संबन्धित जानकारी, कार्य का विवरण इत्यादि जयपुर विद्युत वितरण निगम की वेब साइट <http://www.eproc.raajasthan.gov.in> पर उपलब्ध है।
UEN: VVN242551RC00430
डेडलाइन: 2888 (8024)
एच.एस.ए./बी.2/4/4797
बिजली शिकारों के लिए टेंडर की नम्बर 1800 180 6507

कार्यालय अधीक्षण अभियंता जल संसाधन वृत्त बारां
ई-निविदा सूचना सं. 01 एवं 2024-25 आमंत्रित की गईं थी, जिसे अपरिहार्य कारणों से तुरंत प्रभाव से निरस्त किया जाता है।
पौ.सी. मीणा
अधीक्षण अभियंता
जल संसाधन वृत्त बारां
DIPR/C/8243/2024

राज्य कृषि प्रबन्ध संस्थान
(राजस्थान सरकार द्वारा स्थापित)
दुर्गापुरा, जयपुर 302 018 राजस्थान
Phone : 0141-2721412, Fax 2723618, EPBX : 2721431, 2720432 & 2720060
क्रमांक 6834 दिनांक 04.09.2024
ई-विड सूचना संख्या - 6747/2024-25
राज्य कृषि प्रबन्ध संस्थान दुर्गापुरा जयपुर में नये आई.सी.टी. आईटिस अनुमानित लागत राशि रुपये 54.60 लाख काय हेतु पंजीकृत विनिर्माताओं/अधिकृत वितरक/डीलर से ई-विड दिनांक 14.09.2024 को 01.30 पीएम तक आमंत्रित की जाती है।
ई-विड से सम्बन्धित समस्त शर्त व निर्देश एवं विड प्रपत्र वेबसाइट <http://sppp.raj.nic.in> पर देखे जा सकते हैं एवं डाउनलोड किया जा सकते हैं। इन विड में भाग लेने वाले विद्यार्थियों को अपने डिजिटल हस्ताक्षर के माध्यम से इलेक्ट्रॉनिक फॉर्मेट में वेबसाइट <http://www.eproc.raajasthan.gov.in> पर ऑनलाइन सवमित करना होगा।
निदेशक
राज्य कृषि प्रबन्ध संस्थान
दुर्गापुरा जयपुर
NIB No.- AGR2425GLOB00273
UBN No.-AGR2425GLOB00273
राज.सं.वा.द/सी/24/4805

कार्यालय पंचायत समिति चौध का बरवाड़ा जिला सवाई माधोपुर
ई-निविदा सूचना संख्या 02,03,04/2024-25
सर्वसाधारण को सूचित किया जाता है कि पंचायत समिति चौध का बरवाड़ा के अधीनस्थ ग्राम पंचायतों में कार्यालय के पत्रांक 921-25 दिनांक 31.8.2024 द्वारा बोरिंग, सिमलफेस मोस्ट एवं नवीन हेण्डपम्प निर्माण कार्य हेतु पू-जल विभाग/जन स्वास्थ्य अभियंत्रिका विभाग एवं अन्य संस्थाओं में वित्तिय कार्य हेतु सक्षम श्रेणी में पंजीकृत संवेदकों से दिनांक 24.9.2024 तक, कार्यालय पत्रांक 916-20 दिनांक 31.8.2024 द्वारा जारी गौरी सेवा केन्द्रों हेतु सेवा प्रदाता एवम्बो के माध्यम से जीव आउट सोलिंग बेसिस पर सुरक्षा गार्ड उपलब्ध कराने हेतु दिनांक 17.9.2024 (ऑनलाइन) तक एवं कार्यालय पत्रांक 926-28 दिनांक 31.8.2024 द्वारा कम्प्यूटर/प्रिन्टर मरम्मत एवं टैन्डर रिफिलिंग कार्य, नारदा/भोजन/पानी का कैम्पर, एवं हद्दडी ठेका नीलामी हेतु दिनांक 09.09.2024 (ऑफलाइन) को निर्धारित प्रपत्र में दर सविदा के लिए ई-टेंडरिंग प्रक्रिया में ऑनलाइन निविदाएं आमंत्रित की जाती हैं। उक्त कार्य का विवरण शर्तें, अनुमानित लागत, निविदा बेचने प्राप्त करने एवं खोलने की दिनांक आदि का सम्पूर्ण विवरण वेबसाइट www.sppp.raajasthan.gov.in व www.eproc.raajasthan.gov.in पर देखी जा सकता है।
NIB Code -ZSM2425A0253
UBN -ZSM2425A0252
NIB Code -ZSM2425A0254
NIB Code -ZSM2425A0254
NIB Code -ZSM2425A0254
NIB Code -ZSM2425A0254

विकास अधिकारी
पंचायत समिति चौध का बरवाड़ा
DIPR/C/8303/2024